

नेपाल गजेट

भाग ३

श्री ५ को सरकारद्वारा प्रकाशित

खण्ड १४] काठमाडौं पौष २८ गते २०२१ साल [संख्या ३६

श्री ५ को सरकार

निर्माण सञ्चार तथा यातायात मन्त्रालय

श्री ५ को सरकारले जारी गरेको तल लेखिएबमोजिमको पूर्व-पश्चिम राजमार्ग निर्माण विकास समिति (गठन) आदेश २०२१ सर्वसाधारणको जानकारीको लागि प्रकाशित गरिएको छः-

पूर्व-पश्चिम राजमार्ग निर्माण विकास समिति (गठन) आदेश २०२१

विकास समिति ऐन, २०१३ (समय समयमा भएका संशोधनहरूसहित) को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छः-

१. संक्षिप्तता र प्रारम्भ:- (१) यो आदेशको नाम "पूर्व-पश्चिम राजमार्ग निर्माण विकास समिति (गठन) आदेश २०२१" रहेको छ ।

(२) यो आदेश तुरुन्त प्रारम्भ हुनेछ ।

२. समितिको गठन:- (१) पूर्व-पश्चिम राजमार्ग निर्माण विकास समिति (यसपछि समिति भनिएको) नामको समिति गठन गरिएको छ ।

(२) यस समितिमा देहायका सदस्यहरू रहनेछन्:-

(क) श्री सचिव, निर्माण, सञ्चार तथा यातायात मन्त्रालय -- अध्यक्ष

(ख) श्री सचिव, अर्थ मन्त्रालय - - - - - सदस्य

(१)

आधिकारिकता मुद्रण विभागबाट प्रमाणित ४२५६ मात्र लागु हुनेछ।

(२)

नेपाल गजेट भाग ३

- (ग) श्री सचिव, आर्थिक योजना मन्त्रालय - - - - - सदस्य
- (घ) श्री चीफ इन्जिनियर, सडक विभाग - - - - - सदस्य
- (ङ) श्री चीफ इन्जिनियर, पूर्व-पश्चिम राजमार्ग - सदस्य - सचिव ।

(३) श्री ५ को सरकारले सदस्यहरूको संख्यामा थप घट गर्न वा नाममा हेरफेर गर्न आवश्यक र उचित ठानेमा नेपाल गजेटमा सूचना प्रकाशित गरी आदेश दिन सक्नेछ ।

(४) समितिले आवश्यक सम्बन्धमा यस समितिको सभामा कुनै सम्बन्धित व्यक्ति वा विशिष्टलाई सल्लाहकारको रूपमा आमन्त्रण गर्न सक्नेछ ।

३. समितिको कर्तव्य र अधिकार:- (१) समितिको मुख्य कर्तव्य पूर्व-पश्चिम राजमार्ग निर्माण सम्पन्न गर्नु हुनेछ ।

(२) समितिले पूर्व-पश्चिम राजमार्ग विकासको लागि योजनाहरू (यसपछि योजना भनिएको) बनाई श्री ५ को सरकारको स्वीकृतिको लागि पेश गर्नेछ ।

(३) उप-दफा (२) बमोजिम स्वीकृत योजनाहरू कार्यान्वित गर्दा छिटो-छरितो तरिकाले वैज्ञानिक रूपमा कार्य पूरा गर्न देहायका कार्यहरू गर्न सक्नेछ:-

(क) राजमार्ग निर्माणसम्बन्धी कार्य मितव्ययितासाथ सम्पन्न गराउने सोसम्बन्धी प्रशासकीय र आर्थिक नियम बनाउने ,

(ख) सम्बन्धित विभिन्न कार्यहरूमा समन्वय ल्याई सूचारु रूपले निर्माण कार्य पूरा गर्ने लगाउने

(ग) निर्धारित नीतिको सफलतापूर्वक कार्यान्वयन भए नभएको पूरा रेखदेख गर्ने ,

(घ) राजमार्ग निर्माण कार्य सफलतापूर्वक कार्यान्वित गर्न चाहिने दरबन्दी स्वीकृत गर्ने ,

(ङ) राजमार्ग निर्माणसम्बन्धी आवश्यक मालसामान मगाउने, काममा ल्याउने र कुनै व्यक्तिको बदलियत नभई स्वतः टुट फुट भए वा विघ्नमा लिलाम विक्री गर्ने वा मिल्हा दिने ,

(च) समितिको बजेट स्वीकृत गर्ने ,

(छ) राजमार्गको निर्माणनिमित्त आवश्यक पर्ने आएको जग्गाको लगत कट्टी गराउने र प्रचलित कानूनबमोजिम क्षतिपूर्ति दिने दिलाउने ,

(ज) राजमार्गको निर्माण कार्य कार्यान्वित गर्न घर तथा जमीन खरीद गर्ने वा बहाल तिरेर लिने ,

(झ) राजमार्गको लागि चन्दा, आर्थिक सहायता आदि प्राप्त गर्न व्यवस्था गर्ने ,

(ञ) राजमार्गको खर्च मिल्हा गर्ने ,

आधिकारिकता मुद्रा/समागबाट प्रमाणित गरिएपछि मात्र लागु हुनेछ।

(ट) योजनाको कार्यप्रगतिको [वार्षिक] रिपोर्ट प्रकाशित गर्ने साथै सो रिपोर्ट-मा गत वर्षहरूमा योजनानुसार गरे भएका कार्यहरूको तुलनात्मक मूल्यांकन गर्ने ।

४. समितिको हिसाब किताब:- समितिको हिसाब किताब श्री ५ को सरकारले तोकेको ढाँचा-मा राखिनेछ ।
५. समितिसंगको ठेक्का पट्टा:- समितिको तर्फबाट गरिएको सबै ठेक्का पट्टा समितिले स्वीकृत गरेको सम्झिनेछ । समितिले आफ्नो तर्फबाट ठेक्का पट्टामा हस्ताक्षर गर्ने वा स्वीकृति गर्ने आफ्नो अधिकार समिति अन्तर्गतको कुनै अधिकारी वा इन्जिनियरलाई सुम्पन सक्नेछ ।
६. लेखा परीक्षण:- श्री ५ को सरकारबाट तोकिएको लेखा परीक्षकले कमसेकम सालको एक पटक समितिको हिसाब किताब जाँच्नेछ र त्यसको रिपोर्ट एक प्रति समिति र एक प्रति श्री ५ को सरकार छेउ पेश गर्नुपर्नेछ ।
७. समितिको निर्णय प्रमाणित गर्ने:- समितिको तर्फबाट गरिने सबै निर्णय, आदेश र अरू सबै काम कारवाइहरू र लेखापढी समितिको सचिवको सहिछापद्वारा प्रमाणित गरिनेछ ।
८. समितिको अफिस:- समितिको मुख्य अफिस काठमाडौँमा रहनेछ ।

आज्ञाले-

प्रद्युम्नलाल राजभण्डारी
श्री ५ को सरकारको सचिव ।

